

उष्णकटिबंधीय वन अनुसंधान संस्थान, जबलपुर में राष्ट्रीय पर्व "गणतंत्र दिवस" का आयोजन

देश का 69वां गणतंत्र दिवस समारोह उष्णकटिबंधीय वन अनुसंधान संस्थान, जबलपुर में अत्यंत हर्षोल्लास के साथ मनाया गया। संस्थान के निदेशक महोदय, डॉ० नितिन कुलकर्णी द्वारा समस्त अधिकारियों, कर्मचारियों एवं शोधार्थियों की उपस्थिति में ध्वजा रोहण किया गया। इस राष्ट्रीय पर्व के अवसर पर निदेशक महोदय ने समस्त उपस्थित जनों को बधाई प्रेषित की। अपने उद्बोधन में उन्होंने स्वतंत्रता प्राप्त कराने एवं संविधान लागू कराने हेतु सभी स्वतंत्रता सेनानियों के बलिदान एवं योगदान को नमन किया। इस अवसर पर उन्होंने भारत के इतिहास के स्वर्णिम यादों से लोगों को अवगत कराया एवं स्वतंत्रता सेनानियों के त्याग, बलिदान और अथक प्रयासों के फलस्वरूप स्वतंत्रत हुए देश को एक विकसित राष्ट्र बनाने में अपना-अपना भरपूर योगदान देने हेतु उपस्थित जनों से अपील की। अपने संबोधन में निदेशक महोदय ने समस्त वैज्ञानिकों एवं शोधार्थियों से अपील की कि वे वन अनुसंधान को आगे बढ़ाकर देश के विकास में सहयोग करें। उन्होंने कहा कि अनुसंधान परियोजनाएं एवं कार्यशालाएं इस तरह से कार्यान्वित हों कि उनका लाभ सीधे तौर पर वन एवं कृषि क्षेत्र से जुड़े हुए आम जनों एवं हितग्राहियों को प्राप्त हो सके। उन्होंने समस्त लोगों से अपने निर्धारित कार्यों को पूर्ण ईमानदारी एवं निष्ठा के साथ सम्पन्न करने का आह्वान किया।

समारोह के दौरान निदेशक महोदय ने संस्थान में विगत डेढ़ माह से उष्णकटिबंधीय वन अनुसंधान संस्थान की सांस्कृतिक एवं क्रीड़ा समिति द्वारा 26 जनवरी, 2018 (गणतंत्र दिवस) के उपलक्ष्य में आयोजित की गई विभिन्न खेल प्रतियोगिताओं जैसे कि बैडमिन्टन, चैस एवं कैरम, क्रिकेट, बॉलीवाल, पैदल चाल, धीमी गति साइकिल दौड़, कुर्सी दौड़, टेबिल टेनिस, गोला फेंक, क्रिकेट आदि के विजेता अधिकारी/कर्मचारी प्रतिभागियों को पुरस्कार वितरित किये। गणतंत्र दिवस के अवसर पर 30व0अ0सं0, जबलपुर के आवासीय परिसर में सांस्कृतिक संध्या का भी आयोजन किया गया जिसमें संस्थान के अधिकारी/कर्मचारी एवं उनके परिवार के सदस्यों ने बढ़-चढ़ कर भाग लिया एवं कई मनमोहक प्रस्तुतियां दी। समारोह के अंत में डॉ० नितिन कुलकर्णी एवं श्रीमती कुलकर्णी द्वारा सांस्कृतिक कार्यक्रमों में भाग लेने वाले एवं क्रीड़ा प्रतियोगिताओं की विजेता महिलाओं एवं बच्चों को पुरस्कार प्रदान कर सम्मानित किया गया।

संस्थान के निदेशक तथा सांस्कृतिक एवं क्रीड़ा समिति के अध्यक्ष महोदय, डॉ० नितिन कुलकर्णी ने अपने अध्यक्षीय उद्बोधन में समिति के प्रयास को सराहा एवं खेल गतिविधियों के निरंतर जारी रखने हेतु आवासीय परिसर वासियों से अपील की। उन्होंने क्रीड़ा प्रतियोगिताओं एवं सांस्कृतिक संध्या को सफल बनाने हेतु क्रीड़ा सचिव, सांस्कृतिक सचिव एवं समिति के विभिन्न पदाधिकारियों को धन्यवाद दिया।



Flag hoisting by Dr. Nitin Kulkarni, Director, Tropical Forest Research Institute, Jabalpur



Dr. Nitin Kulkarni, Director, TFRI address to august gathering



Prize distribution to the winners of various sports activities by Dr. Nitin Kulkarni



Some of the glimpses of sports activities held on the occasion of Republic day, 2018



Prize distribution by Dr. Nitin Kulkani & Mrs. Kulkarni during the cultural evening on 26th Jan., 2018

Happy Republic Day